



PARLAMENT EWROPEW

2009 - 2014

Kumitat għall-Kontroll tal-Baġit

2011/2214(DEC)

06.02.2012

ABBOZZ TA' RAPPORT

dwar il-kwittanza għall-implimentazzjoni tal-baġit tal-Fondazzjoni Ewropea
għat-Titjib tal-Kondizzjonijiet tal-Għajxien u tax-Xogħol għas-sena finanzjarja
2010
(C7-0275/2011 – 2011/2214(DEC))

Kumitat għall-Kontroll tal-Baġit

Rapporteur: Monica Luisa Macovei

WERREJ

	Page
1. PROPOSTA GĦAL DEĊIŻJONI TAL-PARLAMENT EWROPEW	3
2. PROPOSTA GĦAL DEĊIŻJONI TAL-PARLAMENT EWROPEW	5
3. MOZZJONI GĦAL RIŻOLUZZJONI TAL-PARLAMENT EWROPEW	6
Anness	12

1. PROPOSTA GĦAL DEĊIŻJONI TAL-PARLAMENT EWROPEW

dwar il-kwittanza għall-implimentazzjoni tal-baġit tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għas-sena finanzjarja 2010 (C7-0275/2011 – 2011/2214(DEC))

Il-Parlament Ewropew,

- wara li kkunsidra l-kontijiet annwali definittivi tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għas-sena finanzjarja 2010,
 - wara li kkunsidra r-rapport tal-Qorti tal-Awdituri dwar il-kontijiet annwali definittivi tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għas-sena finanzjarja 2010, flimkien mat-tweġibiet tal-Fondazzjoni¹,
 - wara li kkunsidra r-rakkomandazzjoni tal-Kunsill ta' ... (0000/2012 – C7-0000/2012),
 - wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
 - wara li kkunsidra r-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej², u b'mod partikolari l-Artikolu 185 tiegħu,
 - wara li kkunsidra r-Regolament tal-Kunsill (KEE) Nru 1365/75 tas-26 ta' Mejju 1975 dwar il-ħolqien ta' Fondazzjoni Ewropea għal titjib tal-kondizzjonijiet tal-ħajja u tax-xogħol³, u b'mod partikolari l-Artikolu 16 tiegħu,
 - wara li kkunsidra r-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 dwar ir-Regolament Finanzjarju ta' qafas għall-korpi msemmija fl-Artikolu 185 tar-Regolament tal-Kunsill (KE, Euratom) Nru 1605/2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej⁴, u b'mod partikolari l-Artikolu 94 tiegħu,
 - wara li kkunsidra l-Artikolu 77 u l-Anness VI tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għall-Impjiegi u l-Affarijiet Soċjali (A7-0000/2012),
1. ... il-kwittanza lid-Direttur tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għall-implimentazzjoni tal-baġit tal-Fondazzjoni għas-sena finanzjarja 2010;
 2. Jipprezenta l-kummenti tiegħu fir-riżoluzzjoni t'hawn taht;
 3. Jagħti istruzzjonijiet lill-President tiegħu biex jgħaddi din id-decizjoni, kif ukoll ir-

¹ ĠU C 366, 15.12.2011, p. 150.

² ĠU L 248, 16.9.2002, p. 1.

³ ĠU L 139, 30.5.1975, p. 1.

⁴ ĠU L 357, 31.12.2002, p. 72.

riżoluzzjoni li hi parti integrali minnha, lid-direttur tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol, lill-Kunsill, lill-Kummissjoni u lill-Qorti tal-Awdituri, u biex jiżgura li jiġu ppubblikati *f'Il-Ġurnal Uffiċjali tal-Unjoni Ewropea* (serje L).

2. PROPOSTA GĦAL DEĊIŻJONI TAL-PARLAMENT EWROPEW

**dwar l-għeluq tal-kontijiet tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għas-sena finanzjarja 2010;
(C7-0275/2011 – 2011/2214(DEC))**

Il-Parlament Ewropew,

- wara li kkunsidra l-kontijiet annwali definittivi tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għas-sena finanzjarja 2010,
 - wara li kkunsidra r-rapport tal-Qorti tal-Awdituri dwar il-kontijiet annwali definittivi tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għas-sena finanzjarja 2010, flimkien mat-tweġibiet tal-Fondazzjoni¹,
 - wara li kkunsidra r-rakkomandazzjoni tal-Kunsill ta' ... (0000/2012 – C7-0000/2012),
 - wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
 - wara li kkunsidra r-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit generali tal-Komunitajiet Ewropej², u b'mod partikolari l-Artikolu 185 tiegħu,
 - wara li kkunsidra r-Regolament tal-Kunsill (KEE) Nru 1365/75 tas-26 ta' Mejju 1975 dwar il-ħolqien ta' Fondazzjoni Ewropea għal titjib tal-kondizzjonijiet tal-ħajja u tax-xogħol³, u b'mod partikolari l-Artikolu 16 tiegħu,
 - wara li kkunsidra r-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 dwar ir-Regolament Finanzjarju ta' qafas għall-korpi msemmija fl-Artikolu 185 tar-Regolament tal-Kunsill (KE, Euratom) Nru 1605/2002⁴, u b'mod partikolari l-Artikolu 94 tiegħu,
 - wara li kkunsidra l-Artikolu 77 u l-Anness VI tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għall-Impjegi u l-Affarijiet Soċjali (A7-0000/2012),
1. ... l-għeluq tal-kontijiet tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għas-sena finanzjarja 2010;
 2. Jagħti istruzzjonijiet lill-President tiegħu biex jgħaddi din id-Deċiżjoni lid-Direttur tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol, lill-Kunsill, lill-Kummissjoni u lill-Qorti tal-Awdituri, u biex jiżgura li tigi ppubblikata f'*Il-Ġurnal Uffiċjali tal-Unjoni Ewropea* (serje L).

¹ ĠU C 366, 15.12.2011, p. 150.

² ĠU L 248, 16.9.2002, p. 1.

³ ĠU L 139, 30.5.1975, p. 1.

⁴ ĠU L 357, 31.12.2002, p. 72.

3. MOZZJONI GĦAL RIŻOLUZZJONI TAL-PARLAMENT EWROPEW

li tinkludi l-osservazzjonijiet li jagħmlu parti integrali mid-Deċiżjoni dwar il-kwittanza għall-implimentazzjoni tal-baġit tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għas-sena finanzjarja 2010 (C7-0275/2011 – 2011/2214(DEC))

Il-Parlament Ewropew,

- wara li kkunsidra l-kontijiet annwali definittivi tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għas-sena finanzjarja 2010,
 - wara li kkunsidra r-rapport tal-Qorti tal-Awdituri dwar il-kontijiet annwali definittivi tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol għas-sena finanzjarja 2010, flimkien mat-twegibiet tal-Fondazzjoni¹,
 - wara li kkunsidra r-rakkomandazzjoni tal-Kunsill ta' ... (0000/2012 – C7-0000/2012),
 - wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
 - wara li kkunsidra r-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej², u b'mod partikolari l-Artikolu 185 tiegħu,
 - wara li kkunsidra r-Regolament tal-Kunsill (KEE) Nru 1365/75 tas-26 ta' Mejju 1975 dwar il-holqien ta' Fondazzjoni Ewropea għal titjib tal-kondizzjonijiet tal-hajja u tax-xogħol³, u b'mod partikolari l-Artikolu 16 tiegħu,
 - wara li kkunsidra r-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 dwar ir-Regolament Finanzjarju ta' qafas għall-korpi msemmija fl-Artikolu 185 tar-Regolament tal-Kunsill (KE, Euratom) Nru 1605/2002⁴, u b'mod partikolari l-Artikolu 94 tiegħu,
 - wara li kkunsidra l-Artikolu 77 u l-Anness VI tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għall-Impjegji u l-Affarijiet Soċjali (A7-0000/2012),
- A. billi l-Qorti tal-Awdituri stqarret li kisbet assigurazzjonijiet raġonevoli li l-kontijiet annwali għas-sena finanzjarja 2010 huma affidabbli u li t-transazzjonijiet sottostanti huma legali u regolari,
- B. billi fl-10 ta' Mejju 2011 il-Parlament ikkonċeda lid-Direttur tal-Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol il-kwittanza għall-

¹ ĠU C 366, 15.12.2011, p. 150.

² ĠU L 248, 16.9.2002, p. 1.

³ ĠU L 139, 30.5.1975, p. 1.

⁴ ĠU L 357, 31.12.2002, p. 72.

implimentazzjoni tal-baġit tal-Fondazzjoni għas-sena finanzjarja 2009¹, u fir-riżoluzzjoni tiegħu li takkumpanja d-deċiżjoni dwar il-kwittanza, inter alia:

- stieden lill-Fondazzjoni tressaq provi tad-deċiżjonijiet tagħha fir-rigward tal-għazla tal-istaff (pereżempju provi li kien għe stabbilit limitu minimu fir-rigward tal-kandidati fil-bidu tal-proċess ta' reklutaġġ) bil-għan li tiġi ggarantita t-trasparenza tal-proċeduri ta' reklutaġġ,
- stieden lill-Fondazzjoni tiżgura li l-appropriazzjonijiet ikunu disponibbli biss meta jkun intlaqa' d-dhul assenjat korrispondenti,
- innota li l-Qorti tal-Awdituri kellha bilfors tikkummenta dwar id-dikjarazzjoni baġitarja u finanzjarja tal-Fondazzjoni li kien fiha nuqqasijiet serji, li kienu juru dgħufijiet fl-organizzazzjoni finanzjarja tagħha,

C. billi l-baġit ġenerali tal-Aġenzija għas-sena 2010 kien ta' EUR 20 900 000, li jfisser żieda ta' 3,4 % fuq is-sena finanzjarja 2009, filwaqt li l-kontribuzzjoni inizjali tal-Unjoni lill-Baġit tal-Aġenzija għall-2010 kienet ta' EUR 19 067 159 meta mqabbla mas-somma ta' EUR 19 450 000 fl-2009, li tirrappreżenta tnaqqis ta' 0,97 %,

Segwitu tal-osservazzjonijiet tal-2009 tal-Qorti tal-Awdituri

1. Jirrikonoxxi mir-Rapport Annwali tal-Attività tiegħu li l-Fondazzjoni dahlet għall-impenji u l-azzjonijiet li jidhru hawn taht wara l-osservazzjonijiet tal-2009 tal-Qorti tal-Awdituri:
 - il-Fondazzjoni impenjat ruħha li tagħti attenzjoni aktar mill-qrib lill-fatt li, fil-ġejjieni, l-appropriazzjonijiet għandhom isiru disponibbli biss meta jkun intlaqa' d-dhul assenjat korrispondenti;
 - il-Fondazzjoni impenjat ruħha li ttejjeb b'mod sostanzjali l-isforzi għall-għeluq tal-kontijiet tal-2010 peress li permezz ta' taħriġ u riżorsi addizzjonali, ġie żgurat li l-iskadenzi kollha kienu ġew irrISPETTATI fir-rigward tal-kontijiet tal-2010 u li ma għet skoperta l-ebda dgħufija fil-kontijiet proviżorji tal-2010;
 - ir-Registru tal-Eċċezzjonijiet li kien nieqes ġie implimentat fl-1 ta' Lulju 2010;
 - għall-proċeduri tal-għazla tal-istaff ma nstabu l-ebda provi tal-limiti minimi li l-kandidati kellhom jissodisfaw biex jiġu mistiedna għall-intervisti u biex jiffurmaw parti mil-lista ta' riserva (qabel ma ġew eżaminati l-applikazzjonijiet); il-Fondazzjoni issa inkludiet il-limiti minimi fir-rapporti tal-Kumitat tal-Għazla tagħha;
 - il-Fondazzjoni hadet miżuri biex tkompli ssaħħaħ aktar il-proċeduri ta' evalwazzjoni u ta' rieżami fi sforz biex tevita li fil-ġejjieni jsiru xi żbalji fil-proċedura tal-akkwisti;
2. Jistieden lill-Qorti tal-Awdituri tikkonferma lill-awtorità tal-kwittanza li dawn l-azzjonijiet u l-impenji huma biżżejjed biex jirrimedjaw in-nuqqasijiet li nstabu fil-Fondazzjoni mill-Qorti fl-2009;

¹ ĠU L 250, 27.9.2011, p. 210.

Il-baġit u l-ġestjoni finanzjarja

3. Ifakkar li l-kontribuzzjoni inizjali tal-Unjoni lill-Aġenzija għall-2010 ammontat għal EUR 19 067 159; josserva madankollu li ma' din il-kontribuzzjoni żdied l-ammont ta' EUR 762 841, li ġie mill-irkupru tal-bilanċ favur u li, konsegwentement, lill-kontribuzzjoni totali tal-Unjoni ġabha tilhaq l-ammont ta' EUR 19 830 000 għall-2010;
4. Jieħu nota mill-entrati li hemm fil-Kontijiet Annwali tagħha li l-Fondazzjoni ppubblikat baġit emendat li jammonta għal total ta' EUR 20 848 000 meta kien qorob sew tmiem is-sena 2010; jiddispjaċih minhabba n-nuqqas għalkollox ta' tagħrif mill-Aġenzija dwar ir-raġunijiet għal dawn it-tibdiliet; jistieden lill-Aġenzija tirrimedja s-sitwazzjoni u tgħarraf lill-awtorità tal-kwittanza b'din il-kwestjoni;
5. Jinnota mir-Rapport Annwali tal-Attività tagħha li l-Fondazzjoni kellha rata ta' eżekuzzjoni ta' 98 % f'dawk li huma approprjazzjonijiet impenjati; jinnota b'mod partikolari mill-Kont Annwali li r-rata ta' utilizzazzjoni tal-Fondazzjoni taht it-Titolu 1 (Spejjeż tal-persunal), it-Titolu 2 (Amministrazzjoni) u t-Titolu 3 (Spejjeż operattivi) kienet ta' 99,8 %, 95,1 % u 96 % rispettivament;
6. Jistabilixxi mill-Kontijiet Annwali tal-Fondazzjoni li l-utilizzazzjoni tal-appropriazzjonijiet li ġew ittrasferiti mill-2009 għall-2010 kienet telgħet għal-96,1 % f'dawk li huma ħlasijiet meta mqabbla ma' 94,2 % fl-2009;

Riżorsi Umani

7. Josserva mir-Rapport Annwali tal-Attività tal-Fondazzjoni li l-persentaġġ tal-postijiet tal-personal mimlija, 91%, kien ittejjeb fl-2010 meta mqabbel mal-2009 (78 %);

Prestazzjoni

8. Jenfasizza li l-attività principali tal-Fondazzjoni hi li tikkontribwixxi għall-istabbiliment ta' kondizzjonijiet tal-ġħajxien u tax-xogħol aħjar billi żżid u xxerred l-għarfien relevanti għal dan is-sugġett permezz ta' netwerks u sħarriġ; josserva li 68 % tal-persunal tal-Fondazzjoni huwa allokat għal dawn l-attivitàjiet operattivi filwaqt li l-bqija tal-istaff huwa allokat għal kompiti amministrattivi; iqis għalhekk li huwa ta' importanza kbira li l-awtorità tal-kwittanza tivvaluta l-effiċjenza u l-effikaċja tal-proċess ta' mmaniġġjar tal-istħarriġ fil-Fondazzjoni;
9. Jinnota b'mod partikolari li fl-2010 l-Fondazzjoni daħlet għall-attivitàjiet li ġejjin fi hdan in-Netwerk tagħha ta' Osservatorji Ewropej u sħarriġ:
 - fi hdan l-Osservatorju Ewropew tar-Relazzjonijiet Industrijali (EIRO): ġew miżjuda 357 aġġornament tal-informazzjoni; ħames studji ta' rappreżentattività; aġġornamenti annwali dwar salarji u ħinijiet tax-xogħol u azzjoni industrijali; rieżami annwali dwar ir-relazzjonijiet industrijali; sitt rapporti analitiċi komparattivi;
 - fi hdan l-Osservatorju Ewropew tal-Kondizzjonijiet tax-Xogħol (EWCO) tiegħu: ġew miżjuda 107 aġġornament tal-informazzjoni; sitt rapporti analitiċi

- komparattivi dwar il-promozzjoni professjonali tal-ħaddiema migranti u dawk li jaħdmu għal rashom;
- fi hdan il-Monitur Ewropew tar-Ristrutturazzjoni (ERM) tiegħu: ġew miżjuda 1 258 skeda informattiva tar-ristrutturazzjoni; erba' rapporti analitiċi komparattivi;
 - fi hdan it-tieni Stharriġ Ewropew tiegħu fuq il-Kwalità tal-Għajxien: rapport ta' analiżi sekondarja dwar il-ħajja tal-familja u x-xogħol;
 - fi hdan it-tielet Stharriġ Ewropew tiegħu fuq il-Kwalità tal-Għajxien: thejjija ta' xogħol fuq il-post;
 - fi hdan il-ħames Stharriġ Ewropew tiegħu fuq il-Kondizzjonijiet tax-Xogħol: xogħol fuq il-post b'44 000 intervista f'34 pajjiż: pubblikazzjoni tal-fatti preliminari li nstabu (sintesi);
 - fi hdan l-Istharrig Ewropew tagħha fuq il-Kumpaniji: ġie ppubblikat rapport li jagħti deskrizzjoni qasira, analiżi sekondarja dwar il-profilu tal-flessibilità tal-kumpaniji u dwar ix-xogħol part-time;
10. Iheggeg lill-Fondazzjoni tirreġistra d-deċiżjonijiet kollha tal-Bord ta' Tmexxija dwar l-istharrig peress li l-effiċjenza u l-effikaċja fl-ikkomunikar ta' dawn id-deċiżjonijiet jistgħu jiġu affettwati fin-nuqqas ta' standards xierqa għad-dokumentazzjoni tad-deċiżjonijiet li jkunu ttieħdu; jagħraf il-fatt, b'mod partikolari, li l-Fondazzjoni hija defiċjenti f'dan ir-rigward u li l-President tal-Bord ta' Tmexxija mhux neċessarjament jiffirma d-deċiżjonijiet u jniżżel fuqhom id-data meta jkunu ttieħdu;
11. Jinnota, barra minn hekk, li l-Kumitati Konsultattivi tal-Fondazzjoni, li huma responsabbli għall-Bord ta' Tmexxija fejn jikkontribwixxu għall-fażi tat-thejjija u għall-fażi tal-evalwazzjoni tal-istharrig, la għandhom Termini ta' Referenza u l-anqas Regoli ta' Proċedura għall-organizzazzjoni tal-laqgħat tagħhom; iqis li dawn id-defiċjenzi jistgħu jwasslu biex ir-rwoli u r-responsabilitajiet tal-Kumitati Konsultattivi jiġu mifhuma ħażin u din is-sitwazzjoni jkollha effetti detrimentali fuq it-thejjija tal-istharrig; jistieden għalhekk lill-Fondazzjoni tindirizza din is-sitwazzjoni u tgharraf lill-awtorità tal-kwittanza bil-miżuri meħuda f'dan ir-rigward;
12. Jistieden ukoll lill-Fondazzjoni tistabbilixxi proċeduri bil-miktub li jiddeskrivu l-attivitajiet ewlenin tagħha; jenfasizza li din il-ħaġa tista' tgħin lill-Fondazzjoni tuża r-riżorsi tagħha b'mod effikaċi u tidentifika d-dgħufijiet li jista' jkun hemm;
13. Jinnota, madankollu, l-isforzi magħmula mill-Fondazzjoni biex issaħħaħ il-miżuri ta' kontroll halli ttejjeb il-kwalità tal-istharrig tagħha; jinnota, b'mod partikolari, li l-persunal tagħha jzur xi ftit pajjiżi fejn isir l-istharrig biex jivvaluta kif il-kuntratturi jmexxu l-intervisti u l-persunal tagħha jittestja l-kwestjonarju li jintuża biex jitmexxa l-istharrig billi f'xi pajjiżi jwettaq intervisti konoxxittivi fuq għadd limitat ta' elementi mill-kampjun;

Verifika interna

14. Jinnota li, minn Frar 2010 'l quddiem, id-Deputat Direttur tal-Fondazzjoni jwettaq irwol ta' Koordinatur tal-Kontroll Intern; jieħu nota li l-pjan ta' hidma annwali għall-kontroll intern huwa mmoniterjat f'laqgħat li jsiru kull tliet xhur tal-Kumitat għall-Kontroll Intern mal-Kap tal-Amministrazzjoni, il-Kap tar-Rizorsi Umani u l-Kap tal-Operazzjonijiet;
15. Jagħraf mir-Rapport Annwali tal-Attività tal-Fondazzjoni li l-attivitajiet ta' verifika interna fl-2010 kienu mibnija fuq il-pjan ta' verifika strateġiku tal-2009-2011 li huwa bbażat fuq il-valutazzjoni tar-riskju tal-2008; jinnota wkoll li valutazzjoni tar-riskju ġdida twettqet fi Frar 2011 u rrizultat fi pjan ta' verifika strateġiku ġdid għall-2011-2013 bis-sugġetti li ġejjin:
 - Il-Verifika fuq il-Ġestjoni tal-Istharrig – it-tieni fażi (2011),
 - Ir-Rappurtar / L-Elementi Fundamentali tal-Assigurazzjoni (2012);
16. Jinnota, barra minn hekk, li għall-2012/2013 is-sugġetti prospettivi huma:
 - Il-Ġestjoni tar-Rizorsi Umani: Ir-Reklutaġġ, it-Taħriġ, il-Valutazzjoni u s-Sistema ta' Promozzjonijiet,
 - Il-Ġestjoni tal-Kwalità tal-Prodotti / Ir-Relazzjonijiet mal-Klijenti / Il-Ġestjoni tar-Relazzjonijiet tal-Partijiet Interessati,
 - Il-Ġestjoni tad-Dokumenti,
 - Il-Ġestjoni tal-Laqgħat;
17. Jinnota li s-Servizz tal-Awditjar Intern (SAI) ippjana li fl-2010 jwettaq verifika fuq il-ġestjoni tal-istharrig min-naħa tal-Fondazzjoni; jinsab imħasseb li minħabba d-disponibilità limitata ta' persunal essenzjali tal-Fondazzjoni waqt li tkun għaddejja l-verifika u d-dokumentazzjoni inkompleta tal-ġestjoni tal-istharrig, is-SAI ma kienx jista' jiġbor evidenza biżżejjed tal-ivverifikar fir-rigward ta' xi moduli tal-parametri bbażati fuq ir-riskju; jinnota madankollu li fażi addizzjonali ta' din il-verifika tmexxiet fil-bidu tas-sena 2011 u li r-riżultati se jiġu pprezentati fir-rapport annwali tal-awditjar intern għall-2011; jistieden lill-Fondazzjoni tipprovdi r-rapport lill-awtorità tal-kwittanza b'mod li jkun f'waqtu;
18. Jinsab imħasseb li r-rakkomandazzjoni tas-SAI dwar il-validazzjoni tas-Sistemi ta' Kontabilità iddewmet ma nġhatat; jinnota b'mod partikolari li din ir-rakkomandazzjoni hija meqjusa mis-SAI bħala waħda "kritika"; ihegġegħ lill-Fondazzjoni, għalhekk, tieħu passi minnufih f'dan ir-rigward u tgħarraf lill-awtorità tal-kwittanza bil-mizuri li jkunu ttieħdu biex jiġi rrimedjat dan in-nuqqas;
19. Jistabbilixxi li hames rakkomandazzjonijiet "importanti ħafna" tas-SAI kienu għadhom miftuħa fi tmiem is-sena 2010; jinnota li dawn ir-rakkomandazzjonijiet huma relatati mal-htieġa li:
 - tiġi ddokumentata l-proċedura għall-ġestjoni tal-istharrig;

- jiġi żgurat li t-tagħrif għall-ippjanar tal-istharrig huwa eżatt u ta' kwalità tajba u li l-attivitajiet ippjanati jiġu mmoniterjati;
- jiġi aġġornat il-manwal tal-proċeduri għall-akkwist u jiġu msaħħa l-konformità u l-prattika tajba;
- jiġu ddokumentati ċ-ċirkwiti finanzjarji;
- tiġi stabbilita metodoloġija tal-kontrolli ex-post;

Jinnota mir-Rapport Annwali tal-Attività tal-Fondazzjoni li t-tliet rakkomandazzjonijiet “importanti ħafna” fuq il-Ġestjoni Finanzjarja huma rrappurtati li ġew implimentati mill-Fondazzjoni filwaqt li r-Rapport Annwali tal-Awditjar Intern jistabbilixxi li qed jesperjenzaw dewmien fir-rigward tal-pjan ta' azzjoni oriġinali tal-Fondazzjoni; jistieden, għalhekk, lis-SAI tgħarraf lill-awtorità tal-kwittanza bl-istatus attwali ta' dawn ir-rakkomandazzjonijiet partikolari;

20. Ihegġegħ lill-Fondazzjoni tindirizza kif jixraq ir-rakkomandazzjonijiet maħruġa mis-SAI u tgħarraf lill-awtorità tal-kwittanza bil-miżuri meħuda f'dan ir-rigward;
21. Josserva, madankollu, fir-Rapport Annwali tal-Attività tal-Fondazzjoni li wara r-rakkomandazzjoni tas-SAI fuq il-Ġestjoni Finanzjarja fl-2009, il-proċedura għall-verifika ex-post giet eżaminata mill-ġdid u aġġornata b'valutazzjoni tar-riskju għall-gustifikazzjoni tal-għażla tad-daqs tal-kampjun;
 - o
 - o o
22. Jiġbed l-attenzjoni lejn ir-rakkomandazzjonijiet tiegħu minn rapporti ta' kwittanza preċedenti, kif spjegat fl-Anness ta' din ir-riżoluzzjoni;
23. Jirreferi, fir-rigward tal-osservazzjonijiet l-oħra li jakkumpanjaw id-Deciżjoni tiegħu dwar il-kwittanza, li huma ta' natura orizzontali, għar-riżoluzzjoni tiegħu ta' ... 2012 dwar il-prestazzjoni, il-ġestjoni finanzjarja u l-kontroll tal-aġenziji.

Anness
Rakkomandazzjonijiet tal-Parlament Ewropew tul is-snin preċedenti

Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol	2006	2007	2008	2009
Prestazzjoni	mhux disponibbli	mhux disponibbli	- Jistieden lill-Fondazzjoni theggi analiżi diakronika tal-operazzjonijiet imwettqa din is-sena u fis-snin preċedenti, b'mod simili għall-analiżijiet ex-post li twettqu fis-snin preċedenti	- Jinkoraġġixxi lill-Fondazzjoni tkompli tiżviluppa aktar is-‘Sistema ta’ Monitoraġġ tal-Prestazzjoni tal-Eurofound’ biex tiżgura li r-riżultati tal-monitoraġġ tagħha tal-prestazzjoni jiġu utilizzati biex jinfurmaw l-għemil tad-deċiżjonijiet u l-ippjanar tal-ġestjoni u li jsir stharrig perijodiku bil-għan li tinkiseb ir-reazzjoni tal-udjenzi speċifikati - Jappoġġja r-rakkomandazzjoni tal-evalwaturi esterni biex jiġu ddefiniti ahjar l-udjenzi speċifikati tal-Fondazzjoni fil-livell nazzjonali u biex jiġi stabbilit netwerk ta’ punti fokali bbażat fuq l-awtoritajiet nazzjonali rrapprezentati fuq il-Bord ta’ Tmexxija tiegħu
L-appropriazzjonijiet operazzjonali trasferiti	- Ir-rata ta’ implimentazzjoni għall-appropriazzjonijiet għall-impenji tal-2006 kienet ta’ aktar minn 97 %. Ir-rati ta’ trasferiment kienu ta’ 43 % għall-attivitajiet operazzjonali. B’hekk, il-prinċipju baġitarju tal-annwalità ma kienx osservat strettament	mhux disponibbli	- Il-Fondazzjoni jmissha tiehu azzjoni biex tipprevjeni li jkun hemm nuqqasijiet fl-ippjanar u fil-programmazzjoni, bil-għan li twettaq il-prinċipju tal-annwalità	- Jistieden lill-Fondazzjoni tiżgura li l-appropriazzjonijiet ikunu disponibbli biss meta jkun intlaqa’ d-dhul assenjat korrispondenti - Jinnota li l-Qorti tal-Awdituri kellha bilfors tikkummenta dwar id-dikjarazzjoni baġitarja u finanzjarja tal-Fondazzjoni li kien fiha nuqqasijiet serji, li kienu juru dgħufijiet fl-organizzazzjoni finanzjarja tal-Fondazzjoni
Trasferimenti tal-baġit mingħajr evidenza dokumentata	mhux disponibbli	mhux disponibbli	- It-trasferimenti tal-baġit ma kinux iġġustifikati kif jixraq	mhux disponibbli

Anness
Rakkomandazzjonijiet tal-Parlament Ewropew tul is-sena preċedenti

Fondazzjoni Ewropea għat-Titjib tal-Kondizzjonijiet tal-Għajxien u tax-Xogħol	2006	2007	2008	2009
Proċeduri ta' akkwist	mhux disponibbli	- Anomaliji rigward il-proċedura tal-evalwazzjoni finanzjarja u l-kriterji tal-għażla li ma jippermettux it-twettiq xieraq tal-evalwazzjoni tal-kapaċità finali tal-kandidati	- Jistieden lill-Fondazzjoni tiegħi passi biex ittejjeb il-monitoraġġ tal-kuntratti tagħha u l-ipprogrammar tal-proċeduri ta' akkwist tagħha	- Jistieden lill-Fondazzjoni tiegħi passi biex ittejjeb il-proċedura tagħha ta' evalwazzjoni u ta' rieżami biex tiġi evitata r-ripetizzjoni tal-iżbalji fil-proċedura ta' akkwist tagħha fil-ġejjieni
Rizorsi Umani	- Il-proċedura ta' reklutaġġ mhijiex trasparenti u nondiskriminatorja għalkollox	- Il-proċedura ta' reklutaġġ mhijiex trasparenti u nondiskriminatorja għalkollox	- Jistieden lill-Fondazzjoni tiegħi passi biex tagħmel provvedimenti ahjar minn qabel għat-tluq ta' membri essenzjali tal-persunal; tniżżel bil-miktub il-għadd ta' membri tal-persunali fir-rapport tal-attività b'mod trasparenti; - Saret hidma li għabt għadd ta' titjibiet fil-proċeduri tar-reklutaġġ tal-Fondazzjoni	- Jistieden lill-Fondazzjoni tipprovdi evidenza tad-deċiżjonijiet tal-għażla tal-persunal tagħha biex tiggarrantixxi t-trasparenza tal-proċeduri ta' reklutaġġ. Ihegġegħ lill-Fondazzjoni tirmiedja s-sitwazzjoni rapidament u tgharraf lill-awtorità tal-kwittanza fir-rigward il-progress li jkun sar.
Verifika Interna	- Jitlob għal titjib tal-ġestjoni finanzjarja: jiġifieri żewġ kuntratti ma thallsux mill-baġit tas-sena relatata	- Jitlob għal titjib tal-ġestjoni finanzjarja: jiġifieri taxa fuq il-valur miżjud (VAT) li tammonta għal EUR 376 61 lu li setgħet tiġi rkuprata għas-sena finanzjarja 2007 ma gietx mitluba lura sa tmiem is-sena	- Jistieden lill-Fondazzjoni tiegħi passi biex ittejjeb ir-rendikontijiet finanzjarji tagħha - Jistieden lill-Fondazzjoni tiegħi passi biex twettaq 28 minn 54 rakkomandazzjoni magħmula mis-Servizz tal-Awditjar Intern → jiġifieri tistabbilixxi l-istandards tal-kontroll intern; biex issegwi l-implimentazzjoni tal-istandards tal-kontroll intern ohra; biex tintroduċi sistema ta' pjanar u monitoraġġ effikaċi	- Ġew implimentati 2 mit-8 rakkomandazzjonijiet tas-SAI - Ihegġegħ lill-Fondazzjoni timplimenta r-rakkomandazzjonijiet tar-rapport tal-Ġestjoni Finanzjarja tas-SAI minghajr dewmien u tgharraf lill-awtorità tal-kwittanza bil-progress li jkun sar f'dan ir-rigward